

ಬಸವಕಲ್ಯಾಣದಲ್ಲಿ ಪಶುವೈದ್ಯ ಕಾಲೇಜು ತೆರೆಯುವ ಬಗ್ಗೆ

೨೧೩ (೧೮೬) ಶ್ರೀ ಬಸವರಾಜ ಶಂಕರಪ್ಪ ಪಾಟೀಲ (ಬಸವಕಲ್ಯಾಣ).—ಪಶುಸಂಗೋಪನಾ ಪಶುವೈದ್ಯ ಸೇವೆಗಳು ಹಾಗೂ ತೋಟಗಾರಿಕೆ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ:—

- ಅ) ಬಸವಕಲ್ಯಾಣದಲ್ಲಿ ಪಶುವೈದ್ಯ ಕಾಲೇಜು ತೆರೆಯುವ ವಿಷಯ ಸರಕಾರದ ಗಮನ ದಲ್ಲಿದೆಯೇ?
- ಆ) ಹಾಗಿದ್ದಲ್ಲಿ, ಇದನ್ನು ಎಚ್ಚು ದಿವಸಗಳಲ್ಲಿ ಕಾರ್ಯಗತ ಮಾಡಲಾಗುವುದು ?

೧೯೮೨-೮೩ನೇ ಸಾಲಿನಲ್ಲಿ ಮಂಜೂರಾದ ಗ್ರಾಮೀಣ ಪಶುವೈದ್ಯ

ಶಾಲೆಗಳು ಮತ್ತು ತಾಂತ್ರಿಕ ಸಿಬ್ಬಂದಿಯ ಕೊರತೆ

೧೧೬. ಶ್ರೀ ಎಲ್. ಟಿ. ತಿಮ್ಮಪ್ಪಹೆಗಡೆ (ಸಾಗರ).—ಮಾನ್ಯ ಪಶುಸಂಗೋಪನಾ ಪಶುವೈದ್ಯ ಸೇವೆಗಳ ಹಾಗೂ ತೋಟಗಾರಿಕೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ:—

(ಅ) ೧೯೮೨-೮೩ನೇ ಸಾಲಿನಲ್ಲಿ ರಾಜ್ಯದಲ್ಲಿ ಎಷ್ಟು (ಆರ್.ವಿ.ಡಿ.) ಗ್ರಾಮೀಣ ಪಶು ಚಿಕಿತ್ಸಾಲಯಕ್ಕೆ ಮಂಜೂರಾತಿ ನೀಡಲಾಯಿತು ; ಜಿಲ್ಲಾವಾರು ವಿವರಗಳನ್ನು ಒದಗಿಸುವುದು ?

(ಆ) ಹೀಗೆ ಮಂಜೂರಾದ ಎಲ್ಲಾ ಚಿಕಿತ್ಸಾಲಯಗಳನ್ನು ಪ್ರಾರಂಭಿಸಲಾಗಿದೆಯೇ ? ಮತ್ತು ಯಾವಾಗ

(ಇ) ಪಶುಸಂಗೋಪನಾ ಮತ್ತು ಪಶುವೈದ್ಯಕೀಯ ಸೇವೆಯ ಇಲಾಖೆಯಲ್ಲಿ ತಾಂತ್ರಿಕ ಸಿಬ್ಬಂದಿಯ ಕೊರತೆ ಎಷ್ಟು ಇದೆ ಯಾವ ದರ್ಜೆಯ ಅಧಿಕಾರಿಗಳ ಕೊರತೆ ಎಷ್ಟು ?

(ಈ) ಈ ಬಗ್ಗೆ ಭರ್ತಿ ಮಾಡಿ ಕೊರತೆ ಹೋಗಲಾಡಿಸಲು ಸರ್ಕಾರದವರು ಕೈಗೊಂಡ ಕ್ರಮಗಳೇನು ?

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ (ಪಶುಸಂಗೋಪನಾ ಪಶುವೈದ್ಯ ಸೇವೆ ಮತ್ತು ತೋಟಗಾರಿಕೆ ಮಂತ್ರಿಗಳು).—

- (ಅ) ೨೦೪ ಗ್ರಾಮೀಣ ಪಶುವೈದ್ಯ ಶಾಲೆಗಳು.
(ಜಿಲ್ಲಾವಾರು ವಿವರಗಳನ್ನು 'ಎ' ಪಟ್ಟಿಯಲ್ಲಿ ಕೊಡಲಾಗಿದೆ)
- (ಆ) ಕೆಲವು ಪ್ರಾರಂಭವಾಗಿವೆ (ವಿವರಗಳನ್ನು 'ಬಿ' ಪಟ್ಟಿಯಲ್ಲಿ ಕೊಡಲಾಗಿದೆ)
- (ಇ) ೧. ಸಹಾಯಕ ನಿರ್ದೇಶಕರು — ೬೮
೨. ಸಹಾಯಕ ಪಶುವೈದ್ಯರು — ೧೭೭
೩. ಪಶುಪರೀಕ್ಷಕರು — ೮೦೦
೪. ಔಷಧಿ ಮಿಶ್ರಣಕಾರರು — ೬೯೦

(ಈ) ೧. (ಎ) ೩೬ ಪಶುವೈದ್ಯರನ್ನು ಸಹಾಯಕ ನಿರ್ದೇಶಕರ ಹುದ್ದೆಗೆ ಬಡ್ತಿ ನೀಡಲು ಸರ್ಕಾರ ಪರಿಶೀಲಿಸುತ್ತಿದೆ.

(ಬಿ) ಲೋಕಸೇವಾ ಆಯೋಗವು ೨೪ ಸಹಾಯಕ ನಿರ್ದೇಶಕರ ಹುದ್ದೆಗಳಿಗೆ ಅಭ್ಯರ್ಥಿಗಳನ್ನು ತೆಂಬಲು ಕೇಳಿಕೊಳ್ಳಲಾಗಿದೆ.

೨. ಲೋಕಸೇವಾ ಆಯೋಗವು ೧೭೩ ಪಶುವೈದ್ಯರನ್ನು ಆಯ್ಕೆ ಮಾಡಿದೆ. ೧೫ ದಿನಗಳಲ್ಲಿ ಅವರುಗಳನ್ನು ನೇಮಕ ಮಾಡಿಕೊಳ್ಳಲಾಗುವುದು.

೩. ಇಲಾಖಾ ನೇಮಕಾತಿ ಸಮಿತಿಗಳನ್ನು ರಚಿಸಲಾಗಿದೆ. ಈ ಸಮಿತಿಯು ಪಶು ಪರೀಕ್ಷಕರ ಮತ್ತು ಔಷಧಿ ಮಿಶ್ರಣಕಾರರ ಹುದ್ದೆಗಳಿಗೆ ಅಭ್ಯರ್ಥಿಗಳನ್ನು ಆರಿಸುವುದು.